



2023  
December

**25** **26**

Mount Seena  
Pathirippala



بسم الله الرحمن الرحيم

പ്രപഞ്ച സൃഷ്ടാവിന്റെ സമാധാനം  
നമ്മളിൽ ചൊരിയുമാനാകട്ടെ .

പ്രിയരെ,

السلام عليكم ورحمه

മുസ്ലിം വിദ്യാർത്ഥിനികളുടെ രാഷ്ട്രീയബോധവും വൈജ്ഞാനികശേഷിയും നേതൃ പാടവവും രാജ്യം തിരിച്ചറിഞ്ഞ നാളുകൾക്കാണ് നമ്മൾ സാക്ഷ്യം വഹിച്ചു കൊണ്ടിരിക്കുന്നത്. ഇസ്ലാമോഫോബിയയും സവർണ ഹിന്ദുത്വ ഫാസിസവും ലിബറൽ ആശയങ്ങളും, പൊതുബോധത്തെയും ദരണകൂട അജ്ഞകളെയും നിർണയിക്കുന്ന കാലത്ത് രാജ്യത്തെ വിവിധ കാമ്പസുകളിൽ തങ്ങളുടെ ജീവിത ദർശനത്തിന്റെ ധീരവാഹകരാണ് മുസ്ലിം വിദ്യാർത്ഥിനികൾ.

മതം, മതനിയമങ്ങൾ, പുരുഷാധിപത്യം, പർദ്ദ, ഹിജാബ് തുടങ്ങിയ സംജ്ഞകളിൽ പെട്ടുപൊറുതിമുട്ടുന്നവളായാണ് ആധുനികത മുസ്ലിം സ്ത്രീയെ ചിത്രീകരിക്കുന്നത്. ഇതിൽ നിന്നും ഒട്ടും വ്യത്യസ്തമല്ല കലാലയങ്ങളിലെ മുസ്ലിം വിദ്യാർത്ഥിനികളെ കുറിച്ച് നിലനിൽക്കുന്ന പൊതുധാരണകളും

കാമ്പസുകളെ പിടിച്ചു കുലുക്കുന്ന പുരോഗമനശയങ്ങളോടും ഇസ്ലാമോഫോബിക് ആകുലതകളോടും കാലഘട്ടത്തെ പ്രതിനിധീകരിച്ച് ഇസ്ലാമികമായി പ്രതികരിക്കാൻ ഇന്ന് നമ്മുടെ കാമ്പസുകളിലെ വിദ്യാർത്ഥിനികൾക്ക് സാധിക്കുന്നുണ്ട് കേരളത്തിലെ മുസ്ലിം സ്ത്രീയുടെ രാഷ്ട്രീയ ഇടപെടലുകൾക്ക് ധീരമായ മാതൃകകൾ തുറന്നിടുന്ന ധാരാളം പേരെ സംസ്ഥാനത്തിനകത്തെയും പുറത്തെയും കാമ്പസുകളിൽ നമുക്ക് കാണാം. മുസ്ലിം വിദ്യാർത്ഥിനി സമൂഹം സർവ്വമേഖലകളിലും വളർന്നുവെന്ന് നമുക്ക് ഇതിൽ നിന്നും മനസ്സിലാക്കാൻ സാധിക്കും .

പർദ്ദയും ഹിജാബുമണിഞ്ഞ സ്ത്രീകളെല്ലാം അടിച്ചമർത്തപ്പെട്ടവരാണ് എന്ന ഇടതു ലിബറൽ വാദങ്ങളെ, അതെ ഹിജാബ് അണിഞ്ഞുകൊണ്ടു തന്നെ നീതികേടിനെതിരെ ശബ്ദിച്ച്, സാമൂഹിക സമരങ്ങളെ നയിച്ച് അവർ ഒറ്റു ചെയ്യുന്നു. പ്രകടമായി തന്നെ മുസ്ലിമത്വത്തോട് വലിയ തോതിൽ വെറുപ്പ് ഉത്പാദിപ്പിക്കപ്പെടുന്ന അന്തരീക്ഷത്തിൽ തങ്ങളുടെ ജീവിത ദർശനത്തെ ആത്മാഭിമാനത്തോടെ ഉയർത്തിപ്പിടിക്കുകയും, അതോടൊപ്പം അക്കാദമിക - സാമൂഹിക - രാഷ്ട്രീയ മുന്നേറ്റങ്ങളെ സാധ്യമാക്കുകയും ചെയ്ത വർത്തമാന ഞളാണ് അവർക്ക് പറയാനുള്ളത്.

വംശീയ ഉന്മൂലന പദ്ധതികളായ നാസിസത്തെയും ഫാസിസത്തെയും സയണിസത്തെയും മൊക്കെ ആശയതലത്തിലും പ്രായോഗിക തലത്തിലും പിന്തുടരുന്നവരാണ് ഇന്ത്യയിലെ സവർണ ഹൈന്ദവതയും അതിന്റെ സംഘടനാരൂപങ്ങളായ ആർ.എസ്.എസ് ഉൾപ്പെടെയുള്ളവരും. ഇന്ത്യയിലെ മുസ്ലിം സമൂഹത്തെ ഉന്മൂലനം ചെയ്യുക എന്നത് അവരുടെ എഴുതിവെക്കപ്പെട്ട നിലപാടാണ്. പലരും എഴുതുന്നതും "നിരീക്ഷിക്കുന്നതും" പോലെ മുസ്ലിം "മതവികാരം വ്രണപ്പെടുത്തുക" എന്നതൊന്നുമല്ല ഇവരുടെ കാര്യപരിപാടി. വ്യക്തമായ വംശീയ അജണ്ടകൾ ഇവരുടെ പണിപ്പുരയിൽ നിർമ്മിക്കപ്പെട്ടുകൊണ്ടിരിക്കുന്നുണ്ട്.



ഈ രാഷ്ട്രീയ സാഹചര്യത്തിൽ, കേരളത്തിലെ മുസ്ലിം വിദ്യാർത്ഥിനികൾ അഭിമുഖീകരിക്കുന്ന ലിബറലിസം, ഇസ്ലാമോഫോബിയ, ഫാസിസം തുടങ്ങിയ പ്രശ്നങ്ങളും അവയെ പ്രതിരോധിക്കുവാനുള്ള രീതിശാസ്ത്രവും കൃത്യമായി ചർച്ച ചെയ്യപ്പെടേണ്ടതുണ്ട്. അവരെ അക്കാദമികമായി ശക്തികരിക്കുന്നതിനും, ഈ സങ്കീർണ്ണതകളോട് മുസ്ലിം സ്ത്രീയുടെ നിലപാട് എന്തായിരിക്കണമെന്ന് വ്യക്തമാക്കുന്നതിനും, മുസ്ലിം സ്വത്വത്തെ കുറിച്ചും വിശ്വാസത്തെ കുറിച്ചും വിദ്യാർത്ഥിനികൾക്ക് കൃത്യമായ മാർഗനിർദ്ദേശങ്ങൾ നൽകാനും സമഗ്രമായ ഒരു പദ്ധതി ആവശ്യമാണ്.

ഈ ലക്ഷ്യത്തോടെ **Uphold Iman, Uplift Izzah** എന്ന മുദ്രാവാക്യമുയർത്തി **2023 ഡിസംബർ 25, 26** തീയതികളിലായി, സംസ്ഥാനത്തിനകത്തും പുറത്തുമുള്ള കാമ്പസുകളിലെ മുസ്ലിം വിദ്യാർത്ഥിനികൾക്കായി മൗണ്ട് സീന (പത്തിരിപ്പാല, പാലക്കാട്) കാമ്പസിൽ ജി.ഐ.ഒ കേരള **Discurso Muslimah** എന്ന പേരിൽ സംസ്ഥാനതല **കാമ്പസ് കോൺഫറൻസ്** സംഘടിപ്പിക്കുകയാണ്.

മുഖ്യധാരാ മാധ്യമങ്ങൾ നിർമ്മിച്ചെടുത്ത മുസ്ലിം വിരുദ്ധ ആഖ്യാനങ്ങളെ ചെറുത്ത് ബദൽ പ്ലാറ്റ് ഫോമുകളിലൂടെ സത്യങ്ങൾ പൊതുസമൂഹത്തിലേക്ക് എത്തിക്കാൻ പ്രാപ്തരായ വിദ്യാർത്ഥിനികളെ വാർത്തെടുക്കുക, സർഗാത്മകമായ മാർഗങ്ങളിലൂടെ വിശ്വാസവും (ഇമാൻ) അന്തസ്സും (ഇസ്സത്തും) മറുകെപിടിച്ച് അനീതിയെ എതിർക്കുന്നവരാകാൻ വിദ്യാർത്ഥിനികളെ പ്രോത്സാഹിപ്പിക്കുക, എന്നതാണ് കോൺഫറൻസിന്റെ പ്രധാന ലക്ഷ്യങ്ങൾ. പഠനം, ആശയവിനിമയം, സംവാദം തുടങ്ങിയവ സുഗമമാക്കുന്നതിന് സാങ്കേതികവിദ്യകളെ പ്രയോജനപ്പെടുത്താൻ വിദ്യാർത്ഥിനികളെ പ്രാപ്തരാക്കുവാനും ഈ കോൺഫറൻസ് ലക്ഷ്യമിടുന്നു. അതിലുപരി, കൃത്യമായ ആസൂത്രണങ്ങളോടെ വളർന്നു കൊണ്ടിരിക്കുന്ന ഇസ്ലാമോഫോബിക് അജണ്ടകളെ ഈമാനോടും ഇസ്സത്തോടും കൂടി എതിർത്തു നിൽക്കുന്നതെങ്ങനെ എന്നതുമായി ബന്ധപ്പെട്ട ചർച്ചകളും രണ്ട് ദിവസങ്ങളിലായി നീണ്ടുനിൽക്കുന്ന ഈ ഇസ്ലാമിക് കാമ്പസ് കോൺഫറൻസിലെ പ്രധാന ചർച്ച വിഷയമായിരിക്കും

അല്ലാഹുവിന്റെ അതിരുകളിലെ ആനന്ദം അനുഭവിക്കാനും തെറ്റും ശരിയും കൂടിക്കൂഴഞ്ഞു പോയ കാലത്തെ നേരായ ചിന്തകൾ കൊണ്ട് അഭിമുഖീകരിക്കുവാനും നമുക്ക് ദൈവാനുഗ്രഹമുണ്ടാവട്ടെ.

- Chairperson : Adv. Thamanna Sulthana
- Vice Chairperson : Suhana Abdul Latheef
- Program Director : Lulu Marjan
- General Convenor : Shifana K
- Assistant Convenor : Hanan P Naseer
- Program Convenor : Afra Shihab





Register Now

[discurso.giokerala.org](https://discurso.giokerala.org)

**7** Stages  
**80+** Guests  
**23+** Sessions  
**2000+** Delegates

Spiritual Sessions / Academic Sessions  
Expert Talks / Meet The Scholars  
Panel Discussions / Academic & Career Meets  
Solidarity Gathering / Documentary Screening  
Music Concerts / Book Fair

To Register: <https://discurso.giokerala.org>



For More Details: +91 +91 99462 43761

